

436



# ಮೈಸೂರ ಗೆಜೆಟ್.

ನಂ. 39] ಸರ್ಕಾರದಿಂದ ಫಾಯಿಷ್ ಆದ್ರು. [ನಂ. 22.

ಜಂಗಳೂರು, ಗುರುವಾರ, ಜೂನ್ ತಾ|| 2, ಸ. 1904.

## IIIನ ಭಾಗ.

ನಿಬಂಧನೆಗಳು ಮತ್ತು ಅವುಗಳಂತೆ ಆದ ನೇಮಗಳು.

ಲೆಜಿಸ್ಲೇಟಿವ್ ಇಲಾಖೆ.

1904ನೇ ವರುಷದ 1ನೇ ನಂಬರಿನ ರೆಗ್ಯುಲೇಷನ್.

(1904ನೇ ವರುಷದ ಫೆಬ್ರವರಿ 5ನೇ ತಾರೀಖಿನಲ್ಲಿ ನಿರ್ವಹಿಸಲಾಯಿತು.)

ಮೈಸೂರಲ್ಲಿ ಜಾರಿಯಲ್ಲಿರುವ 1860ನೇ ವರುಷದ ಇರ್ವಿಂಗ್ ಪೀನಲ್ ಕೋಡನ್ನು ತಿದ್ದುಪಾಟು ಮಾಡುವ ಬಗ್ಗೆ ಆದ ಬಂ ದು ರೆಗ್ಯುಲೇಷನ್.

1. (1) ಈ ರೆಗ್ಯುಲೇಷನ್‌ನಲ್ಲಿ, “ಮೈಸೂರಲ್ಲಿ ಜಾರಿಯಲ್ಲಿರುವ ಇರ್ವಿಂಗ್ ಪೀನಲ್ ಕೋಡ್” ಮತ್ತು “ಸದರಿ ಕೋಡ್” ಎಂಬುವ ಪದಗಳಿಗೆ, 1870ನೇ ವರುಷದ XXVIIನೇ ನಂಬರಿನ, 1872ನೇ ವರುಷದ XIXನೇ ನಂಬರಿನ ಮತ್ತು 1873ನೇ ವರುಷದ Xನೇ ನಂಬರಿನ ಆಕ್ಟುಗಳಿಂದಲೂ, 1886ನೇ ವರುಷದ 1ನೇ ನಂಬರಿನ ರೆಗ್ಯುಲೇಷನ್ ಮತ್ತು 1892ನೇ ವರುಷದ 1ನೇ ನಂಬರಿನ 1894ನೇ ವರುಷದ IIನೇ ನಂಬರಿನ ಮತ್ತು 1894ನೇ ವರುಷದ IVನೇ ನಂಬರಿನ ರೆಗ್ಯುಲೇಷನ್‌ಗಳು ಇವುಗಳಿಂದ ಮೈಸೂರಲ್ಲಿ ಜಾರಿಗೆ ತರಲ್ಪಟ್ಟ ಕ್ರಿಮಿನಲ್ ಪ್ರಾಸೀಡ್ಯೂರ್ ಕೋಡಿನಿಂದಲೂ, ತಿದ್ದುಪಾಟು ಮಾಡ ಲ್ಪಟ್ಟ ಇರ್ವಿಂಗ್ ಪೀನಲ್ ಕೋಡೆಂದು ಅರ್ಥ.

(2) 1899ನೇ ವರುಷದ ಜನರಲ್ ಕಾನ್ಸ್ಟಿಟ್ಯೂಷನ್‌ನ 31ನೇ ಪ್ರಕರಣದಲ್ಲಿರುವ ಅನ್ವಯಸೂತ್ರವು, ಮೈಸೂ ರಲ್ಲಿ ಜಾರಿಯಲ್ಲಿರುವ ಇರ್ವಿಂಗ್ ಪೀನಲ್ ಕೋಡ್‌ನ ತಕ್ಕ ಬದಲಾವಣೆಗಳೊಂದಿಗೆ ಮೈಸೂರಿಗೆ ಪ್ರಯೋಗವಾಗಬೇಕೆಂದು ಸೂಚಿ ಸಲ್ಪಟ್ಟಂತೆ, ಸದರಿ ಕೋಡಿಗೆ, ಈ ರೆಗ್ಯುಲೇಷನ್‌ನ ನಿಯಮಗಳಿಗೆ ಒಳಪಟ್ಟು, ಪ್ರಯೋಗವಾಗತಕ್ಕದ್ದು.

2. (1) ಸದರಿ ಕೋಡಿನ 1ನೇ ಪ್ರಕರಣದಲ್ಲಿ “1861ನೇ ವರುಷದ ಮೇ ಮೊದಲನೇ ತಾರೀಖಿನಲ್ಲಿಯೂ ಮತ್ತು ತಾರೀಖಿನಿಂದಲೂ” ಎಂಬ ಪದಗಳು ಮತ್ತು ಸಂಬಂಗಳು ರದ್ದು ಮಾಡಲ್ಪಟ್ಟಿರುತ್ತವೆ.

(2) ಸದರಿ ಕೋಡಿನ 2ನೇ ಪ್ರಕರಣದಲ್ಲಿ “1861ನೇ ವರುಷದ ಮೇ ಮೊದಲನೇ ತಾರೀಖಿನಲ್ಲಿಯೂ ಮತ್ತು ಮೊದಲನೇ ತಾರೀಖಿನ ಬಳಿಕವಾಗಲೀ” ಎಂಬ ಪದಗಳು ಮತ್ತು ಸಂಬಂಗಳು ರದ್ದು ಮಾಡಲ್ಪಟ್ಟಿರುತ್ತವೆ.

3. ಸದರಿ ಕೋಡಿನ 4ನೇ ಪ್ರಕರಣವು ಇದರಿಂದ ರದ್ದು ಮಾಡಲ್ಪಟ್ಟಿರುತ್ತದೆ. ಮತ್ತು ಅದಕ್ಕೆ ಬದಲಾಗಿ ಈ ಕೆಳಗೆ ಬ ರುವ ಪ್ರಕರಣವು ಇಡಲ್ಪಟ್ಟಿರುತ್ತದೆ, ಅದೇನೆಂದರೆ :—

4. ಈ ಕೋಡಿನ ನಿಯಮಗಳು, ಮೈಸೂರು ಜೊರೆಗೆ ಯಾವ ಪ್ರದೇ ದೇಶಾಂತರದಲ್ಲಿ ಮಾಡಲ್ಪಟ್ಟ ಅಪರಾಧಗಳ ದಲ್ಲಿಯಾದರೂ ಘನವನ್ನು ಹೊಂದಿದ ಕ್ರೀಮ್ ಮಹಾರಾಜರವರ ಯಾವ ಪ್ರಜೆ ಯಿಂದಲಾದರೂ ಮಾಡಲ್ಪಟ್ಟ ಯಾವ ಅಪರಾಧಕ್ಕಾದರೂ ಕೂಡ ಪ್ರಯೋಗವಾಗ ತಕ್ಕದ್ದು.

5. “ವಿವರಣೆ” ಈ ಪ್ರಕರಣದಲ್ಲಿ “ಅಪರಾಧ” ಎಂಬುವುದು, ಮೈಸೂರಲ್ಲಿ ಮಾಡಲ್ಪಟ್ಟಿದ್ದ ಪ್ರಜ್ಞೆ ಈ ಕೋಡಿನ ಪ್ರಕಾರ ದಂಡಿಸಲ್ಪಡತಕ್ಕ ದಾದ ಮೈಸೂರು ಜೊರೆಗೆ ಮಾಡಲ್ಪಟ್ಟ ಪ್ರತಿ ಒಂದು ಕ್ರಿತ್ಯವನ್ನೂ ಅಡಗಿಸಿಕೊಳ್ಳುತ್ತದೆ.

“(a) ಘನವನ್ನು ಹೊಂದಿದ ಮಹಾರಾಜರವರ ಪ್ರಜೆಯಾದ A, ಎಂಬ ಒಬ್ಬ ಕೂಲಿಯು ಉಗಾಂಡಾದಲ್ಲಿ ಒಂದು ಖೂನಿಯನ್ನು ಮಾಡುತ್ತಾನೆ. ಮೈಸೂರು ದೇಶದೊಳಗೆ ಯಾವ ಸ್ಥಳದಲ್ಲಿ ಅವನು ಶಿಕ್ಷೆ ದರೂ ಅಲ್ಲಿ ಅವನು ವಿಚಾರಣೆ ಮಾಡಲ್ಪಟ್ಟು ಖೂನಿಗೆ ತಪ್ಪು ಸಾಬೀತು ಮಾಡಲ್ಪಡಬಹುದು.

“(b) ಘನವನ್ನು ಹೊಂದಿದ ಮಹಾರಾಜರವರ ಒಂದು ಪ್ರಜೆಯಾದ B, ಎಂಬುವನು, ಇಂಗ್ಲೆಂಡಿನಲ್ಲಿ ವಾಸವಾಗಿ ದ್ದು ಮೈಸೂರಿನಲ್ಲಿ ಒಂದು ಖೂನಿಯನ್ನು ಮಾಡುವದಕ್ಕೋಸ್ಕರ E ಎಂಬುವನಿಗೆ ದುರ್ಬೋಧನೆ ಮಾಡುತ್ತಾನೆ. D ಎಂಬುವನು ಖೂನಿಗೆ ಸಹಕರಿಸುವ ಅಪರಾಧವನ್ನು ಮಾಡಿರುತ್ತಾನೆ.”

4. ಸದರಿ ಕೋಡಿನ 28ನೇ ಪ್ರಕರಣದ ವಿವರಕ್ಕೆ ಬದಲಾಗಿ ಈ ಕೆಳಗೆ ಬರುವದನ್ನು ಇಡತಕ್ಕದ್ದು, ಅದೇನೆಂದರೆ:—

“ವಿವರ 1.—ಏನಾವತೆ ಬಗ್ಗೆ ಅನುಕರಣವು ಸರಿಯಾಗಿರಬೇಕಾದ್ದು ಅವಶ್ಯವಾಗಿಲ್ಲ.

“ವಿವರ 2.—ಒಬ್ಬ ಮನುಷ್ಯನು ಒಂದು ಪದಾರ್ಥವನ್ನು ಮತ್ತೊಂದು ಪದಾರ್ಥದಂತೆ ಇರುವ ಹಾಗೆ ಮಾಡಿದಾಗಲೂ ಮತ್ತು ಆ ಜೋಲ್ವಿಕೆಯಿಂದ ಒಬ್ಬ ಮನುಷ್ಯನು ಮೋಸಮಾಡಲ್ಪಡಬಹುದಾಗಿರುವಾಗಲೂ, ಸದರಿ ಒಂದು ಪದಾರ್ಥವನ್ನು ಸದರಿ ಮತ್ತೊಂದು ಪದಾರ್ಥದಂತೆ ಸದರಿ ಮನುಷ್ಯನು ಆ ಜೋಲ್ವಿಕೆಯ ದೆಲೆಯಿಂದ ಮೋಸಮಾಡಲು ಉದ್ದೇಶಿಸಿದ್ದಾನೆಂತ, ಅಥವಾ ಆ ಜೋಲ್ವಿಕೆಯ ದೆಲೆಯಿಂದ ಮೋಸಮಾಡೋಣವು ಆಗಬಹುದೆಂದು ತಿಳಿದಿದ್ದನೆಂತ, ಅದಕ್ಕೆ ವಿರೋಧವಾದ್ದು ರುಜುವಾತು ಆಗುವವರಿಗೂ, ಭಾವಿಸಲ್ಪಡತಕ್ಕದ್ದು.”

5. ಸದರಿ ಕೋಡಿನ 40ನೇ ಪ್ರಕರಣದ ಎರಡನೆ ಕಲಮಿನಲ್ಲಿ, “109” ಸಂಖ್ಯೆಗಳ ಮುಂದೆ, “64, 65, 66, 67, 71,” ಸಂಖ್ಯೆಗಳನ್ನು ಇಡತಕ್ಕದ್ದು.

6. ಸದರಿ ಕೋಡಿನ 64ನೇ ಪ್ರಕರಣದಲ್ಲಿ ಮೊದಲನೇ ಹನ್ನೆರಡು ಪದಗಳ ಬದಲಾಗಿ ಈ ಕೆಳಗೆ ಬರುವದನ್ನು ಇಡತಕ್ಕದ್ದು. ಏನೆಂದರೆ:—

“ಜಾರ್ಜ್ ಮತ್ತು ಕೈದು ಇವೆರಡಕ್ಕೂ ಗುರಿಯಾದ ಯಾವ ಅಪರಾಧದ ವಿಷಯದಲ್ಲಿ ಅಪರಾಧಿಯು ಕೈದಿನ ಸಜಾನ್ನೀ ಅಥವಾ ಅಲ್ಲದೆ ಒಂದು ಜಾರ್ಜ್ ಸಜಾ ವಿಧಿಸಲ್ಪಡುತ್ತಾನೋ ಅಂಥಾ ಪ್ರತಿ ಸಂಗತಿಯಲ್ಲಿ,

“ಮತ್ತು ಕೈದಿನ ಮೂಲಕವಾಗಿಯಾಗಲೀ ಜಾರ್ಜ್ ಮೂಲಕವಾಗಿಯಾಗಲೀ ಅಥವಾ ಜಾರ್ಜ್ ಮಾತ್ರ ವಿಧಿಸಲ್ಪಟ್ಟು, ಶಿಕ್ಷಿಸಲ್ಪಡತಕ್ಕ ಯಾವ ಅಪರಾಧದ ವಿಷಯದಲ್ಲಿ ಅಪರಾಧಿಯು ಒಂದು ಜಾರ್ಜ್ ಸಜಾ ವಿಧಿಸಲ್ಪಡುತ್ತಾನೋ, ಅಂಥಾ ಪ್ರತಿ ಸಂಗತಿಯಲ್ಲಿ.”

7. ಸದರಿ ಕೋಡಿನ 67ನೇ ಪ್ರಕರಣದಲ್ಲಿ, “ಜಾರ್ಜ್ ಮಾತ್ರ” ಎಂಬ ಪದಗಳ ತರುವಾಯ “ಜಾರ್ಜ್‌ನೆಯು ಪಾವತಿಯಾಗದಿದ್ದರೆ ಕೋರ್ಟಿನವರು ಅದಕ್ಕಾಗಿ ವಿಧಿಸುವ ಕೈದು ಖರೀದಿಗಾರತಕ್ಕದ್ದು ಮತ್ತು” ಎಂಬ ಪದಗಳನ್ನು ಇಡತಕ್ಕದ್ದು.

8. ಸದರಿ ಕೋಡಿನ 71ನೇ ಪ್ರಕರಣಕ್ಕೆ ಈ ಕೆಳಗೆ ಬರುವ ಕಲಮನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“ಆಯಾ ಕಾಲದಲ್ಲಿ ಜಾರಿಯಲ್ಲಿರುವ ಯಾವ ನಿಬಂಧನೆಯಿಂದ ಅಪರಾಧಗಳು ವಿಧಿಸಲ್ಪಡುತ್ತವೆಯೋ ಅಥವಾ ಶಿಕ್ಷಿಸಲ್ಪಡುತ್ತವೆಯೋ ಅಂಥಾ ನಿಬಂಧನೆಯ ಎರಡು ಅಥವಾ ಹೆಚ್ಚು ಬೇರೆಬೇರೆ ವಿವರಣೆಗಳಿಗೋಗಾಗಿ ಯಾವದಾಗಲೀ ಒಂದು ಅಪರಾಧವಾದರೆ, ಅಥವಾ

“ಅನೇಕ ಕೃತ್ಯಗಳು ಸಹದ್ದು, ಅವುಗಳ ಪೈಕಿ ಒಂದು ಅದರಷ್ಟಕ್ಕೆ, ಅಥವಾ ಅವುಗಳ ಪೈಕಿ ಒಂದಕ್ಕಿಂತ ಹೆಚ್ಚು ತಮ್ಮಷ್ಟಕ್ಕೆ, ಒಂದು ಅಪರಾಧವಾಗಿ, ಎಲ್ಲಾ ಕೂಡಿದಾಗ ಬೇರೆ ಒಂದು ಅಪರಾಧವಾದರೆ,

“ಅಪರಾಧಿಯನ್ನು ದರಾಸ್ತಿ ಮಾಡುವ ಕೋರ್ಟಿನವರು ಅಂಥಾ ಅಪರಾಧಗಳೊಳಗೆ ಯಾವದೊಂದಕ್ಕಾಗಲೀ ವಿಧಿಸಬಹುದಾದಂಥಾ ಸಜಾಂಗಿಂತ ಹೆಚ್ಚು ಕಠಿಣವಾದ ಸಜಾವನ್ನು ಸದರಿ ಅಪರಾಧಿಗೆ ಕೊಡಕೂಡದು.”

9. ಸದರಿ ಕೋಡಿನ 73ನೇ ಪ್ರಕರಣದಲ್ಲಿ “ಕಮ್ಮಿಯಾಗಿರಬೇಕು” ಎಂಬುವ ಪದಗಳಿಗೆ ಬದಲಾಗಿ “ಒಂದಕ್ಕೆ ಮೀರಕೂಡದು” ಎಂಬ ಪದಗಳನ್ನು ಇಡತಕ್ಕದ್ದು.

10. ಸದರಿ ಕೋಡಿನ 75ನೇ ಪ್ರಕರಣದಲ್ಲಿ “ಅಥವಾ ದಂಡನೆಯ ಪರಿಮಾಣಕ್ಕೆ ಎರಡಷ್ಟು” ಎಂಬುವಲ್ಲಿಂದ ಹಿಡಿದು ಪ್ರಕರಣದ ಕೊನೆಯವರೆಗಿನ ಪದಗಳಿಗೆ ಬದಲಾಗಿ, ಈ ಕೆಳಗೆ ಬರುವದನ್ನು ಇಡತಕ್ಕದ್ದು, ಅದೇನೆಂದರೆ:—

“ಅಥವಾ ಹತ್ತು ಸಂವತ್ಸರಕ್ಕೆ ಮೀರದ ಒಂದು ವಾಯಿದ ಪರೈಂತ ಯಾವದಾದರೂ ಒಂದು ತರಹ ಕೈದಿಗಾಗಿ ಗುರಿ ಯಾಗತಕ್ಕದ್ದು.”

11. ಸದರಿ ಕೋಡಿನ 108ನೇ ಪ್ರಕರಣಕ್ಕೆ ಈ ಕೆಳಗೆ ಬರುವ ಪ್ರಕರಣವನ್ನು ಸೇರಿಸತಕ್ಕದ್ದು, ಏನೆಂದರೆ:—

“108 A. ಯಾವ ಕೃತ್ಯವು ಮೈಸೂರೊಳಗೆ ಮಾಡಲ್ಪಟ್ಟಿದ್ದರೆ ಒಂದು ಅಪರಾಧವಾಗುತ್ತಿತ್ತೋ ಅಂಥಾ ಕೃತ್ಯವು ಮೈಸೂರು ಹೊರಗೆ ನಡೆಯುವ ಅಪರಾಧಗಳಿಗೆ ಮೈಸೂರಿನಲ್ಲಿ ನಡೆಸುವಂತೆ ಆ ಪದಗಳಿಗೆ ಮೈಸೂರಿನಲ್ಲಿ ನಡೆಸುವಂತೆ. ಸಹಕರಿಸುತ್ತಾನೆ.

\* ಪದಾ:—ಮೊದಲನೇ ಹನ್ನೆರಡು ಪದಗಳೆಂದರೆ [English Code]ಮೂಲಗ್ರಂಥದ 64ನೇ ಪ್ರಕರಣದಲ್ಲಿರುವಂತೆ ಎಂದು ತಿಳಿಯತಕ್ಕದ್ದು. ಭಾಷಾಂತರದಲ್ಲಿ ಕೂಡಾ ಸದರಿ ಪದಗಳ ಅರ್ಥವು ಪ್ರಕರಣದ ಆದಿಯಲ್ಲಾಗಲಿ, ಹನ್ನೆರಡೇ ಪದಗಳಾಗಿ ಆಗಲಿ, ಇದ್ದೀತೆಂದು ಭಾವಿಸಕೂಡದು.

“ಮೈಸೂರೊಳಗೆ A ಎಂಬುವವನು ಗೋವಾದಲ್ಲಿರುವ ಅನ್ಯದೇಶಿಯಾದ B ಎಂಬುವನಿಗೆ ಗೋವಾದಲ್ಲಿ ಬಂದು ಖೂನಿಯನ್ನು ಮಾಡುವಂತೆ ದುರ್ಬೋಧನೆ ಮಾಡುತ್ತಾನೆ. A. ಎಂಬುವವನು ಖೂನಿಗೆ ಸಹಕರಿಸುವ ಅಪರಾಧವನ್ನು ಮಾಡಿರುತ್ತಾನೆ.”

12. ಸದರಿ ಕೋಡಿನ 124 A ಪ್ರಕರಣವು ಇದರಿಂದ ರದ್ದು ಮಾಡಲ್ಪಟ್ಟಿರುತ್ತದೆ ಮತ್ತು ಅದಕ್ಕೆ ಬದಲಾಗಿ ಈ ಕೆಳಗೆ ಬರುವ ಪ್ರಕರಣವು ಇಡಲ್ಪಟ್ಟಿರುತ್ತದೆ, ಅದೇನಂದರೆ:—

“124 A ಯಾವನು ವಾಚ್ಯವಾದ ಅಥವಾ ಬರಹ ಮೂಲಕವಾದ ಮಾತಿನಿಂದಾಗಲಿ, ಗುರ್ತಿನಿಂದಾಗಲಿ, ಕಣ್ಣಿಗೆ ತಿಳಿಯುವ ಚಿತ್ರದಿಂದಾಗಲಿ, ಇನ್ಯಾವ ವಿಧದಿಂದಾಗಲಿ, ಮಹಿಮೆಯನ್ನು ಹೊಂದಿದ ಕ್ರೀಮಾ ಮಹಾರಾಜರವರ, ಅಥವಾ

ಘನವನ್ನು ಹೊಂದಿದ ಕ್ರೀಮಾ ಮಹಾರಾಜರವರ, ಅಥವಾ ಬ್ರಿಟಿಷ್ ಇಂಡಿಯದಲ್ಲಿಯೂ ಮತ್ತು ಘನವನ್ನು ಹೊಂದಿದ ಕ್ರೀಮಾ ಮಹಾರಾಜರವರ ದೇಶದಲ್ಲಿಯೂ ನಿಬಂಧನೆ ಮೇರೆಗೆ ಸ್ಥಾಪಿಸಲ್ಪಟ್ಟ ಗವರ್ನಮೆಂಟಿನವರಗಳ ವಿಷಯದಲ್ಲಿ ದ್ವೇಷವನ್ನು ಅಥವಾ ತಿರಸ್ಕಾರವನ್ನು ಉಂಟುಮಾಡುತ್ತಾನೋ ಅಥವಾ ಉಂಟುಮಾಡಲು ಯತ್ನಿಸುತ್ತಾನೋ ಅಥವಾ ಅವರಗಳ ವಿಷಯದಲ್ಲಿ ಅಪ್ರೀತಿಯುಂಟಾಗುವಂತೆ ಪ್ರೇರಿಸುತ್ತಾನೋ ಅಥವಾ ಪ್ರೇರಿಸಲು ಯತ್ನಿಸುತ್ತಾನೋ ಅಥವಾ ಅಂಥಾ ಪ್ರತಿ ಮನುಷ್ಯನು ಯಾವಜ್ಜೀವವೂ ಅಥವಾ ಕಡಿಮೆ ವಾಯಿದವರೆಗೆ, ಅದಕ್ಕೆ ಜಾಲಮಾನ ಸೇರಿಸಬಹುದಾಗಿದ್ದು, ನೀರಿನಮೇಲೆ ಕಳುಹಿಸಲ್ಪಡುವದರ ಮೂಲಕವಾಗಿಯಾಗಲಿ, ಅಥವಾ ಜಾಲಮಾನ ಸೇರಿಸಬಹುದಾಗಿದ್ದು ಮೂರು ವರುಷಗಳ ಪರ್ಯಂತ ವ್ಯಾಪಿಸಬಹುದಾದ ಕೈದಿನ ಮೂಲಕವಾಗಿಯಾಗಲಿ, ಅಥವಾ ಜಾಲಮಾನ ಮೂಲಕವಾಗಿಯಾಗಲಿ ಶಿಕ್ಷಿಸಲ್ಪಡತಕ್ಕದ್ದು.

“ವಿವರ 1.—“ಅಪ್ರೀತಿ” ಎಂಬ ಪದದಲ್ಲಿ ರಾಜಭಕ್ತಿ ಕೊನ್ಯತೆ ಮತ್ತು ಸಮಸ್ತ ದ್ವೇಷಭಾವನೆಗಳೂ ಅಡಗಿರುತ್ತವೆ.

“ವಿವರ 2.—ಇಂಡಿಯ ಗವರ್ನಮೆಂಟಿನವರ ಅಥವಾ ಮೈಸೂರು ಗವರ್ನಮೆಂಟಿನವರ ಕಾರ್ಯಗಳನ್ನು ನ್ಯಾಯ ಸಮ್ಮತವಾದ ಉಪಾಯಗಳಿಂದ ಬದಲು ಮಾಡಿಸುವ ಉದ್ದಿಷ್ಟ ದ್ವೇಷ, ತಿರಸ್ಕಾರ ಅಥವಾ ಅಪ್ರೀತಿ ಉಂಟಾಗುವಂತೆ ಪ್ರೇರಿಸುವ ಅಥವಾ ಪ್ರೇರಿಸಲಿಕ್ಕೆ ಯತ್ನಿಸದೆ, ಸದರಿ ಕಾರ್ಯಗಳ ವಿಷಯವಾಗಿ ಅಸಮ್ಮತಿಯನ್ನು ವ್ಯಕ್ತಪಡಿಸುವ ವ್ಯಾಖ್ಯಾನಗಳು ಈ ಪ್ರಕರಣಕ್ಕೊಳಪಡುವ ಬಂದು ಅಪರಾಧವಾಗುವದಿಲ್ಲ.

“ವಿವರ 3.—ದ್ವೇಷ, ತಿರಸ್ಕಾರ, ಅಥವಾ ಅಪ್ರೀತಿ ಉಂಟಾಗುವಂತೆ ಪ್ರೇರಿಸುವ ಅಥವಾ ಪ್ರೇರಿಸಲಿಕ್ಕೆ ಯತ್ನಿಸದೆ, ಇಂಡಿಯ ಗವರ್ನಮೆಂಟಿನವರ ಅಥವಾ ಮೈಸೂರು ಗವರ್ನಮೆಂಟಿನವರ ರಾಜ್ಯಭಾರಕ್ಕೆ ಅಥವಾ ಇತರ ಚರ್ಚೆಯ ವಿಷಯವಾಗಿ ಅಸಮ್ಮತಿಯನ್ನು ವ್ಯಕ್ತಪಡಿಸುವ ವ್ಯಾಖ್ಯಾನಗಳು ಈ ಪ್ರಕರಣಕ್ಕೊಳಪಡುವ ಬಂದು ಅಪರಾಧವಾಗುವದಿಲ್ಲ.

13. ಸದರಿ ಕೋಡಿನ 153ನೇ ಪ್ರಕರಣದ ತರುವಾಯ ಈ ಕೆಳಗೆ ಬರುವ ಪ್ರಕರಣವನ್ನು ಇಡತಕ್ಕದ್ದು, ಯಾವದಂದರೆ:—

“153 A ಯಾವನು ವಾಚ್ಯವಾದ ಅಥವಾ ಬರಹ ಮೂಲಕವಾದ ಮಾತಿನಿಂದಾಗಲಿ, ಗುರ್ತಿನಿಂದಾಗಲಿ, ಕಣ್ಣಿಗೆ ತಿಳಿಯುವ ಚಿತ್ರದಿಂದಾಗಲಿ, ಇನ್ಯಾವ ವಿಧದಿಂದಾಗಲಿ, ಮಹಿಮೆಯನ್ನು ಹೊಂದಿದ ಕ್ರೀಮಾ ಮಹಾರಾಜರವರ, ಅಥವಾ ಘನವನ್ನು ಹೊಂದಿದ ಕ್ರೀಮಾ ಮಹಾರಾಜರವರ ಪ್ರಜೆಗಳ ಬೇರೆಬೇರೆ ವರ್ಗಗಳೊಳಗೆ ದ್ವೇಷವನ್ನು ಅಭಿವ್ಯದ್ಧಿಪಡಿಸೋಣ.

ಮಹಾರಾಜರವರ ಪ್ರಜೆಗಳ ಬೇರೆಬೇರೆ ವರ್ಗಗಳೊಳಗೆ ದ್ವೇಷಭಾವನೆಗಳನ್ನು ಅಥವಾ ಪ್ರೇರಭಾವನೆಗಳನ್ನು ಹೆಚ್ಚಿಸುತ್ತಾನೋ ಅಥವಾ ಹೆಚ್ಚಿಸಲಿಕ್ಕೆ ಯತ್ನಿಸುತ್ತಾನೋ ಅಥವಾ ಪ್ರತಿ ಮನುಷ್ಯನು ಎರಡು ವರುಷಗಳ ಪರ್ಯಂತ ವ್ಯಾಪಿಸಬಹುದಾದ ಕೈದಿನ ಮೂಲಕವಾಗಿಯಾಗಲಿ, ಜಾಲಮಾನ ಮೂಲಕವಾಗಿಯಾಗಲಿ, ಇವೆರಡರ ಮೂಲಕವಾಗಿಯಾಗಲಿ ಶಿಕ್ಷಿಸಲ್ಪಡತಕ್ಕದ್ದು.

“ವಿವರ.—ಮಹಿಮೆಯನ್ನು ಹೊಂದಿದ ಕ್ರೀಮಾ ಮಹಾರಾಜ ಚಕ್ರವರ್ತಿಯವರ ಅಥವಾ ಘನವನ್ನು ಹೊಂದಿದ ಕ್ರೀಮಾ ಮಹಾರಾಜರವರ ಪ್ರಜೆಗಳ ಬೇರೆಬೇರೆ ವರ್ಗಗಳೊಳಗೆ ದ್ವೇಷ ಅಥವಾ ಪ್ರೇರಭಾವನೆಗಳನ್ನು ಹುಟ್ಟಿಸುವಂಥಾ ಅಥವಾ ಹುಟ್ಟಿಸುವ ಸ್ವಭಾವವುಳ್ಳಂಥಾ ವಿಷಯಗಳನ್ನು ನಿವೃತ್ತಿಪಡಿಸುವ ಬಗ್ಗೆ ದುರಭಿಪ್ರಾಯವಿಲ್ಲದೆ ಮತ್ತು ಅಂಥಾ ವಿಷಯಗಳು ಪರಿಹಾರವಾಗಬೇಕೆಂಬ ನಿಟ್ಟಿನಿಂದ ಅನುಗ್ರಹವನ್ನು ತೋರಿಸಿ ಕೊಡುವದು, ಈ ಪ್ರಕರಣದ ಅರ್ಥಕ್ಕೊಳಪಡುವ ಬಂದು ಅಪರಾಧವಾಗುವದಿಲ್ಲ.”

14. ಸದರಿ ಕೋಡಿನ 177ನೇ ಪ್ರಕರಣಕ್ಕೆ ಈ ಕೆಳಗೆ ಬರುವದನ್ನು ಸೇರಿಸತಕ್ಕದ್ದು, ಏನಂದರೆ:—

“ವಿವರ.—176ನೇ ಪ್ರಕರಣದಲ್ಲಿ ಮತ್ತು ಈ ಪ್ರಕರಣದಲ್ಲಿ “ಅಪರಾಧ” ಎಂಬ ಪದವು, ಮೈಸೂರಿನ ಹೊರಗೆ ಯಾವದೊಂದು ಸ್ಥಳದಲ್ಲಿ ನಡೆಸಲ್ಪಟ್ಟು, ಮೈಸೂರಿನೊಳಗೆ ನಡೆಸಲ್ಪಟ್ಟಿದ್ದರೆ 302, 304, 382, 392, 393, 394, 395, 396, 397, 398, 399, 402, 435, 436, 449, 450, 457, 458, 459, ಮತ್ತು 460ನೇ ಪ್ರಕರಣಗಳ ಪೈಕಿ ಯಾವದಾದರೂ ಬಂದರಮೇರೆಗೆ ಶಿಕ್ಷಿಸಲ್ಪಡಬಹುದಾದ ಯಾವದೊಂದು ಕೃತ್ಯವನ್ನು ಅಡಗಿಸಿಕೊಳ್ಳುತ್ತದೆ, ಮತ್ತು “ಅಪರಾಧ” ಎಂಬ ಪದವು ಅಂಥಾ ಯಾವದೊಂದು ಕೃತ್ಯವನ್ನೂ ತಪ್ಪುಸಾಬೀತು ಪಟ್ಟದ್ದಾಗಿ ಕಂಡುಬಂದ ಯಾವನೊಬ್ಬ ಮನುಷ್ಯನನ್ನು ಅಡಗಿಸಿಕೊಳ್ಳುತ್ತದೆ.



15. ಸದರಿ ಕೋಡಿನ 182ನೇ ಪ್ರಕರಣಕ್ಕೆ ಬದಲಾಗಿ ಈ ಕೆಳಗೆ ಬರುವದನ್ನು ಇಡತಕ್ಕದ್ದು, ಏನಂದರೆ :—

ಇನ್ನೊಬ್ಬ ಮನುಷ್ಯನಿಗೆ ಹಾನಿಕರವಾಗಿ ಸರಕಾರದ ಉದ್ಯೋಗಸ್ಥನು ತನ್ನ ನ್ಯಾಯವಾದ ಅಧಿಕಾರವನ್ನು ನಡಿಸುವಂತೆ ಮಾಡಬೇಕೆಂಬ ಅಭಿಪ್ರಾಯದಿಂದ ಸುಳ್ಳು ವರ್ತಮಾನವನ್ನು ಕೊಡೋಣ.

“182. ಯಾವನು ಸುಳ್ಳಂತ ತನಿಗೆ ತಿಳಿದಿರುವ ಅಥವಾ ಸುಳ್ಳಂತ ತಾನು ನಂಬಿ ಇರುವ ವರ್ತಮಾನವನ್ನು ಕೊಡುವದರ ಮೂಲಕವಾಗಿ ಯಾವನೋ ಬ್ಬ ಸರಕಾರಿ ಉದ್ಯೋಗಸ್ಥನ ಕೈಯಲ್ಲಿ—

(a) ಆತನಿಗೆ ಯಾವದರ ಕುರಿತು ಅಂಥಾ ವರ್ತಮಾನ ಕೊಡೋಣವಾದೆಯೋ ಆ ವಿಧ್ಯಮಾನದ ನಿಜಸ್ಥಿತಿ ಅವನಿಗೆ ತಿಳಿದಿದ್ದರೆ ಅವನು ಯಾವದನ್ನು ಮಾಡಕೂಡದೋ ಅದನ್ನು ಮಾಡಿಸಬೇಕೆಂಬ ಅಥವಾ ಯಾವದನ್ನು ಮಾಡದೆ ಬಿಡಕೂಡದೋ ಅದನ್ನು ಮಾಡಬೇಕೆಂಬ; ಅಥವಾ

(b) ಯಾವನೊಬ್ಬ ಮನುಷ್ಯನಿಗೆ ಹಾನಿಕರ ಅಥವಾ ರೋಷಪ್ಪುಕರವಾಗುವ ಹಾಗೆ ಅಂಥಾ ಸರಕಾರಿ ಉದ್ಯೋಗಸ್ಥನ ನ್ಯಾಯವಾದ ಅಧಿಕಾರವನ್ನು ನಡಿಸುವಹಾಗೆ ಮಾಡಿಸಬೇಕೆಂಬ,

ಅಭಿಪ್ರಾಯದಿಂದ ಅಥವಾ ಅಂಥಾದ್ದನ್ನು ನಡಿಸುವ ಸಂಭವ ಉಂಟೆಂದು ತಿಳಿದು ಹಾಗೆ ಸುಳ್ಳು ವರ್ತಮಾನ ಕೊಡುತ್ತಾನೋ ಅಂಥಾ ಪ್ರತಿ ಮನುಷ್ಯನು ಆರು ತಿಂಗಳ ವರೆಗಿನ ಯಾವದಾದರೂ ಒಂದುವಿಧವಾದ ಕೈದಿನ ಮೂಲಕವಾಗಲಿ, ಸಾವಿರ ರೂಪಾಯಿ ವರೆಗಿನ ಜಾಲುವಾನೆ ಮೂಲಕವಾಗಲಿ, ಇವೆರಡರ ಮೂಲಕವಾಗಲಿ ಶಿಕ್ಷಿಸಲ್ಪಡತಕ್ಕದ್ದು.

“ ಉದಾಹರಣೆಗಳು.

“(a) A ಎಂಬುವನು ತಾನು ಸುಳ್ಳು ವರ್ತಮಾನ ಕೊಡುವದರಿಂದ ಒಬ್ಬ ಮೇಜಿಸ್ಟ್ರೇಟರು ತನ್ನ ತಾಜೇದಾರಿ ಪೊಲೀಸ್ ಆಫೀಸರಾದ Z ಎಂಬುವನನ್ನು ತಗೈರು ಮಾಡುವ ಸಂಭವ ಉಂಟೆಂತ ತಿಳಿದವನಾಗಿ Z ಎಂಬುವನು ತನ್ನ ಉದ್ಯೋಗದ ಕೆಲಸದಲ್ಲಿ ಆಸಕ್ತಿ ಅಥವಾ ದುರ್ನಡತೆ ಮಾಡಿದ್ದಾನೆಂತ ಸದರಿ ಮೇಜಿಸ್ಟ್ರೇಟಿಗೆ ಸುಳ್ಳು ವರ್ತಮಾನ ತಿಳಿಸುತ್ತಾನೆ. ಇದರಿಂದ A ಎಂಬುವನು ಈ ಪ್ರಕರಣದಲ್ಲಿ ನಮೂದಿರುವ ಅಪರಾಧವನ್ನು ಮಾಡಿದವನಾಗುತ್ತಾನೆ.

(b) Z ಎಂಬುವನು ಭವಾವು ಉಪ್ಪನ್ನು ಒಂದು ಗುಪ್ತಸ್ಥಳದಲ್ಲಿಟ್ಟುಕೊಂಡಿದ್ದಾನೆಂತ A ಎಂಬುವನು ಒಬ್ಬ ಸರಕಾರಿ ಉದ್ಯೋಗಸ್ಥನಿಗೆ ಸುಳ್ಳು ಸುದ್ದಿ ತಿಳಿಸುತ್ತಾನೆ. ಹಾಗೆ ತಿಳಿಸುವ ಕಾಲದಲ್ಲಿ ಆ ವರ್ತಮಾನವು ಸುಳ್ಳಂತ A ಎಂಬುವನಿಗೆ ತಿಳಿದಿತ್ತು ಮತ್ತು ಆ ವರ್ತಮಾನ ಕೊಟ್ಟ ದೆಕೆಯಿಂದ Z ಎಂಬುವನ ಮನೆಯು ಅವನಿಗೆ ರೋಷಪ್ಪುಕರವಾಗುವಹಾಗೆ ಝಡ್ಡಿ ಮಾಡಲ್ಪಡುವ ಸಂಭವವುಂಟೆಂತ ಸಹಾ ತಿಳಿದಿತ್ತು. A ಎಂಬುವನು ಈ ಪ್ರಕರಣದಲ್ಲಿ ವಿವರಿಸಲ್ಪಟ್ಟ ಅಪರಾಧ ಮಾಡಿದವನಾಗುತ್ತಾನೆ.

(c) A ಎಂಬುವನು ಫಲಾನೆ ಗ್ರಾಮದ ಬಳಿಯಲ್ಲಿ ತನ್ನ ಮೇಲೆ ಜಾಲುಂ ನಡಿಸಿದ್ದಾರೆಂತ ಸುಳ್ಳು ವರ್ತಮಾನ ಪೊಲೀಸಿನವರಿಗೆ ಕೊಡುತ್ತಾನೆ; ಆದರೆ ಜಾಲುಂ ನಡಿಸಿದವರು ಇಂಥವರೆಂದು ಯಾರೊಬ್ಬನ ಹೆಸರು ಹೇಳುವದಿಲ್ಲ. ಆದರೆ ಈ ವರ್ತಮಾನದ ದೆಕೆಯಿಂದ ಸದರಿ ಗ್ರಾಮಸ್ಥರಿಗೆ ಅಥವಾ ಅವರ ಪೈಕಿ ಕೆಲವರಿಗೆ ಉಪದ್ರವವಾಗುವಹಾಗೆ ಪೊಲೀಸಿನವರು ಸದರಿ ಗ್ರಾಮದಲ್ಲಿ ತನಖೆಗಳನ್ನು ಮತ್ತು ಝಡ್ಡಿಗಳನ್ನು ನಡಿಸುವ ಸಂಭವ ಉಂಟೆಂತ ಅವನಿಗೆ ತಿಳಿದಿರುತ್ತದೆ. ಇದರಿಂದ A ಯು ಈ ಪ್ರಕರಣಕ್ಕೆ ನುಗ್ಗುವಾದ ಅಪರಾಧ ಮಾಡಿದವನಾಗುತ್ತಾನೆ.

16. ಸದರಿ ಕೋಡಿನ 193ನೇ ಪ್ರಕರಣದ 1ನೇ ವಿವರದಲ್ಲಿ “ಅಥವಾ ಒಂದು ಮಿಲಿಟರಿ ಕೋಡ್ ಆಫ್ ರಿಕ್ವಿಷ್ಚಿಸ್ ಮುಂದೆ” ಎಂಬುವ ಪದಗಳು ಇದರಿಂದ ರದ್ದು ಮಾಡಲ್ಪಟ್ಟಿರುತ್ತವೆ.

17. ಸದರಿ ಕೋಡಿನ 203ನೇ ಪ್ರಕರಣಕ್ಕೆ ಇದರ ಕೆಳಗೆ ಬರುವದನ್ನು ಸೇರಿಸತಕ್ಕದ್ದು, ಏನಂದರೆ :—

“ವಿವರ.—201 ಮತ್ತು 202ನೇ ಪ್ರಕರಣಗಳಲ್ಲಿ ಮತ್ತು ಈ ಪ್ರಕರಣದಲ್ಲಿ “ಅಪರಾಧ” ಎಂಬ ಪದವು, ಮೈಸೂರು ಹೊರಗೆ ಯಾವದೊಂದು ಸ್ಥಳದಲ್ಲಿ ನಡಿಸಲ್ಪಟ್ಟದ್ದು, ಮೈಸೂರಲ್ಲಿ ನಡಿಸಲ್ಪಟ್ಟರೆ 302, 304, 382, 392, 393, 394, 395, 396, 397, 398, 399, 402, 435, 436, 449, 450, 457, 458, 459, ಮತ್ತು 460ನೇ ಪ್ರಕರಣಗಳ ಪೈಕಿ ಯಾವದಾದರೊಂದಕ್ಕೆ ನುಗ್ಗುವಾಗ ಶಿಕ್ಷಿಸಲ್ಪಡಬಹುದಾದ ಯಾವದೊಂದು ಕೃತ್ಯವನ್ನು ಅಡಗಿಸಿಕೊಂಡಿರುತ್ತದೆ.

18. ಸದರಿ ಕೋಡಿನ 212ನೇ ಪ್ರಕರಣದಲ್ಲಿ ವಿನಾಯಿತಿಗೆ ಕೂಡಲೆ ಮುಂದೆ ಈ ಕೆಳಗೆ ಬರುವದನ್ನು ಇಡತಕ್ಕದ್ದು, ಏನಂದರೆ :—

“ಈ ಪ್ರಕರಣದಲ್ಲಿ “ಅಪರಾಧ” ಎಂಬುವದು ಮೈಸೂರಿನ ಹೊರಗೆ ಯಾವದೊಂದು ಸ್ಥಳದಲ್ಲಿ ನಡಿಸಲ್ಪಟ್ಟದ್ದು ಮೈಸೂರಲ್ಲಿ ನಡಿಸಲ್ಪಟ್ಟರೆ 302, 304, 382, 392, 393, 394, 395, 396, 397, 398, 399, 402, 435, 436, 449, 450, 457, 458, 459, ಮತ್ತು 460ನೇ ಪ್ರಕರಣಗಳ ಪೈಕಿ ಯಾವದಾದರೊಂದಕ್ಕೆ ನುಗ್ಗುವಾಗ ಶಿಕ್ಷಿಸಲ್ಪಡಬಹುದಾದ ಯಾವದೊಂದು ಕೃತ್ಯವನ್ನು ಅಡಗಿಸಿಕೊಂಡಿರುತ್ತದೆ; ಮತ್ತು ಅಂಥಾ ಪ್ರತಿ ಕೃತ್ಯವು ಆಪಾದನೆ ಪಟ್ಟವನು ಮೈಸೂರಿನಲ್ಲಿ ಆದದ್ದು ನಡಿಸಿದ ತಪ್ಪಿತಸ್ಥನಾಗಿದ್ದರೆ ಹಾಗೂ ಹಾಗೆಯೇ ಈ ಪ್ರಕರಣದ ಉದ್ದೇಶಾರ್ಥಗಳ ಬಗ್ಗೆ ಸಿಕ್ಷಿಸಲ್ಪಡತಕ್ಕದ್ದೆಂದು ಭಾವನಾಗತಕ್ಕದ್ದು.”

19. ಸದರೇ ಕೋಡಿನ 214ನೇ ಪ್ರಕರಣದಲ್ಲಿ ವಿನಾಯಿತಿಗೆ ಬದಲಾಗಿ ಈ ಕೆಳಗೆ ಬರುವದನ್ನು ಇಡತಕ್ಕದ್ದು; ವಿನಂದರೆ :—

“ವಿನಾಯಿತಿ.—214ನೇ 214ನೇ ಪ್ರಕರಣಗಳ ನಿಯಮಗಳು ಯಾವ ಸಂಗತಿಯಲ್ಲಿ ನ್ಯಾಯಸಮ್ಮತವಾಗಿ ರಾಜಿ ಮಾಡಿಕೊಳ್ಳಬಹುದೋ ಅಂಥಾ ಯಾವ ಸಂಗತಿಗೂ ವ್ಯಾಪಿಸುವದಿಲ್ಲ.”

20. ಸದರೇ ಕೋಡಿನ 216ನೇ ಪ್ರಕರಣದ ಮೊದಲನೇ ಕಲಮಿನ ತರುವಾಯ ಈ ಕೆಳಗೆ ಬರುವದನ್ನು ಇಡತಕ್ಕದ್ದು; ವಿನಂದರೆ :—

“ಈ ಪ್ರಕರಣದಲ್ಲಿ “ಆಪರಾಧ” ಎಂಬ ಮಾತಿನಲ್ಲಿ, ಒಬ್ಬ ಮನುಷ್ಯನು ಮೈಸೂರಿನಲ್ಲಿ ಯಾವದರ ಕುರಿತು ತಪ್ಪಿತಸ್ಥನಾಗಿದ್ದರೆ ಆಪರಾಧಿ ಎಂಬುದಾಗಿ ಎಣಿಸಲ್ಪಟ್ಟು ಶಿಕ್ಷಿಸಲ್ಪಡುತ್ತಿದ್ದನೋ, ಮತ್ತು ಯಾವದರ ಬಗ್ಗೆ ಅವನು ಎಕ್ಸ್‌ಟ್ರಾಜುಡಿಕೆನಿಗೆ (ತಪ್ಪಿತಸ್ಥರನ್ನು ಅನ್ಯ ಸಂಸ್ಥಾನಗಳಿಗೆ ಒಪ್ಪಿಸಿಕೊಡುವದರ ಕುರಿತು) ಸಂಬಂಧಿಸುವ ಯಾವದೊಂದು ನಿಬಂಧನೆಗನುಗುಣವಾಗಿ ಮೈಸೂರಿನಲ್ಲಿ ಹಿಡಿಯಲ್ಪಟ್ಟು ಶರೆಯಲ್ಲಿ ಇಡಲ್ಪಡಲಿಕ್ಕೆ ಗುರಿಯಾಗುತ್ತಾನೋ ಅಂಥಾ ಕೃತ್ಯ ಅಥವಾ ಲೋಪವು, ಮೈಸೂರು ಹೊರಗೆ ನಡೆದಿರುವದಾಗಿ ಹೇಳೋಣಾಗುವಲ್ಲಿ ಅದು ಸಹ ಆಡಗಿರುತ್ತದೆ; ಮತ್ತು ಅಂಥಾ ಪ್ರತಿ ಕೃತ್ಯವು ಅಥವಾ ಲೋಪವು, ಆಮದಿನ ಪಟ್ಟಿ ಮನುಷ್ಯನು ಮೈಸೂರಿನಲ್ಲಿ ಆದರ ಕುರಿತು ತಪ್ಪಿತಸ್ಥನಾಗಿದ್ದರೆ ಹಾಗೂ ಹಾಗೆಯೇ ಶಿಕ್ಷೆಗೆ ಗುರಿಯಾಗತಕ್ಕದ್ದೆಂಬುದಾಗಿ ಈ ಪ್ರಕರಣದ ಉದ್ದೇಶಾರ್ಥವಾಗಿ ಎಣಿಸಲ್ಪಡತಕ್ಕದ್ದು.”

21. ಸದರೇ ಕೋಡಿನ 216ನೇ ಪ್ರಕರಣದ ತರುವಾಯ ಈ ಕೆಳಗೆ ಬರುವದನ್ನು ಇಡತಕ್ಕದ್ದು; ವಿನಂದರೆ :—

“216 A. ಯಾರಾಗಲಿ ಜೋರಿ ಅಥವಾ ದರೋಡೆ ಕೆಳವು ನಡಿಸಲಿಕ್ಕು ದುಕ್ಕರಾಗಿದ್ದಾರೆ ಅಥವಾ ಇತ್ತಲಾಗಿ ನಡಿಸಿದ್ದಾರೆ ಎಂಬದನ್ನು ತಿಳಿದು ಅಥವಾ ನಂಬಲಿಕ್ಕೆ ಕಾರಣವಿದ್ದು ಅಂಥಾ ಜೋರಿ ಜೋರಿ ನಡಿಸಿದಂಥವರಿಗೆ ಅಥವಾ ದರೋಡೆ ಕೆಳವು ಮಾಡುವಂಥದ್ದನ್ನು ಸುಲಭ ಪಡಿಸುವ ಅಥವಾ ಅವರನ್ನು ಅಥವಾ ಅವರ ಪೈಕಿ ಯಾರನ್ನಾಗಲಿ ಶಿಕ್ಷೆಯಿಂದ ತಪ್ಪಿಸುವ ಅಭಿಪ್ರಾಯ ದಿಂದ ಅವರಿಗೆ ಅಥವಾ ಅವರ ಪೈಕಿ ಯಾರಿಗಾಗಲಿ ಯಾವನು ಆಸರೆ ಕೊಡುತ್ತಾನೋ ಅಂಥಾ ಮನುಷ್ಯನು ಏಳು ಸಂವತ್ಸರಗಳ ವರೆಗೆ ವ್ಯಾಪಿಸಬಹುದಾದಂಥಾ ಒಂದು ವಾಯಿದ್ ಪರೈಂತ ಕಠಿಣ ಕೈದಿನ ಮೂಲಕವಾಗಿ ಶಿಕ್ಷಿಸಲ್ಪಡತಕ್ಕದ್ದು; ಮತ್ತು ಜಾಲ ಮಾನೆಗೆ ಸಹಾ ಗುರಿಯಾಗತಕ್ಕದ್ದು.”

“ವಿವರ.—ಈ ಪ್ರಕರಣದ ಉದ್ದೇಶಾರ್ಥಗಳ ಬಗ್ಗೆ ಜೋರಿ ಅಥವಾ ದರೋಡೆ ಕೆಳವು ಮಾಡಲಿಕ್ಕೆ ಯತ್ನಿಸಲ್ಪಟ್ಟದ್ದು ಅಥವಾ ಮಾಡಲ್ಪಟ್ಟದ್ದು ಮೈಸೂರಿನಲ್ಲಿಯೇ ಅಥವಾ ಮೈಸೂರು ಹೊರಗೋ ಎಂಬ ಸಂಗತಿಯು ಮುಖ್ಯವಾದದ್ದಲ್ಲ.

“ವಿನಾಯಿತಿ.—ಈ ನಿಯಮವು ಆಪರಾಧಿಯ ಗಂಡ ಅಥವಾ ಹೆಂಡತಿಯು ಆಸರೆ ಕೊಟ್ಟ ಸಂಗತಿಗೆ ವ್ಯಾಪಿಸುವದಿಲ್ಲ.

“216 B. 212, 216, ಮತ್ತು 216 A ನೇ ಪ್ರಕರಣಗಳಲ್ಲಿ “ಆಸರೆ ಕೊಡು” ಎಂಬ ಮಾತು ಒಬ್ಬ ಮನುಷ್ಯನಿಗೆ ಆಶ್ರಯ, ಆಹಾರ, ಪಾನ್, ಹಣ, ತೊಡಿಗೆ, ಆಯುಧ, ಕೋವಿಮದ್ದು ಅಥವಾ ಪ್ರಯಾಣ ಮಾಡುವದಕ್ಕೆ ಉಪಯೋಗಿಸುವ ವಾಹನ ವಗೈರೆಯನ್ನು ಕೊಡೋಣವನ್ನು ಮತ್ತು ಒಬ್ಬ ಮನುಷ್ಯನನ್ನು ಹಿಡಿಯೋಣದಿಂದ ತಪ್ಪಿಸಿಕೊಳ್ಳುವದಕ್ಕೆ ಯಾವವಿಧದಲ್ಲಾದರೂ ಸಹಾಯ ಮಾಡೋಣವನ್ನು ಸಹಾ ಆಡಗಿಸಿಕೊಂಡಿರುತ್ತದೆ.

22. ಸದರೇ ಕೋಡಿನ 225 A ನೇ ಪ್ರಕರಣಕ್ಕೆ ಬದಲಾಗಿ ಈ ಕೆಳಗೆ ಬರುವ ಪ್ರಕರಣಗಳನ್ನು ಇಡತಕ್ಕದ್ದು; ವಿನಂದರೆ :—

“225 A. ಸರ್ಕಾರ ಉದ್ಯೋಗಸ್ಥನಾಗಿದ್ದುಕೊಂಡು, ಹಾಗೆ ಸರ್ಕಾರಿ ಉದ್ಯೋಗಸ್ಥನಾಗಿರುವ ಕಾರಣ 221ನೇ, 222ನೇ ಅಥವಾ 223ನೇ ಪ್ರಕರಣದಲ್ಲಿ ಅಥವಾ ತಾತ್ಕಾಲಿಕವಾಗಿ ಜಾರಿಯಲ್ಲಿರುವ ಇತರ ಯಾವದಾದರೂ ನಿಬಂಧನೆಯಲ್ಲಿ ವಿಧಿಸೋಣಾಗದಿರುವ ಯಾವದೊಂದು ಸಂಗತಿಯಲ್ಲಿ ಯಾವ ಮನುಷ್ಯನಾದರೂ ಹಿಡಿಯಲಿಕ್ಕೆ ಅಥವಾ ಕೈದಿನಲ್ಲಿ ಇಡಲಿಕ್ಕೆ ನ್ಯಾಯವಾಗಿ ಬದ್ಧನಾಗಿರುವ ಯಾವನು, ಅಂಥಾ ಮನುಷ್ಯನನ್ನು ಹಿಡಿಯದ ಇರುತ್ತಾನೋ ಅಥವಾ ಕೈದಿನಿಂದ ಅಂಥಾ ಮನುಷ್ಯನು ತಪ್ಪಿಸಿಕೊಳ್ಳುವದನ್ನು ಸಹಿಸುತ್ತಾನೋ ಅಂಥಾ ಪ್ರತಿ ಮನುಷ್ಯನು—

(a) ಅವನು ಮನಃಪೂರ್ವಕವಾಗಿ ಹಾಗೆ ಮಾಡುತ್ತಾನಾದರೆ, ಮೂರು ಸಂವತ್ಸರತನಕ ವ್ಯಾಪಿಸಬಹುದಾದ ಒಂದು ವಾಯಿದ್ ಪರೈಂತ ಯಾವದಾದರೂ ಒಂದು ವಿಧದ ಕೈದಿನ ಮೂಲಕವಾಗಿಯಾಗಲಿ ಜಾಲಮಾನೆಯ ಮೂಲಕವಾಗಿಯಾಗಲಿ, ಈ ಎರಡು ಮೂಲಕವಾಗಿ ಯಾಗಲಿ, ಶಿಕ್ಷಿಸಲ್ಪಡತಕ್ಕದ್ದು; ಮತ್ತು

(b) ಅವನು ಅಕ್ರಮದಿಂದ ಹಾಗೆ ಮಾಡುತ್ತಾನಾದರೆ, ಎರಡು ಸಂವತ್ಸರದ ತನಕ ವ್ಯಾಪಿಸಬಹುದಾದ ಒಂದು ವಾಯಿದ್ ಪರೈಂತ ಬರೀ ಕೈದು ಮೂಲಕವಾಗಿಯಾಗಲಿ, ಜಾಲಮಾನೆಯ ಮೂಲಕವಾಗಿಯಾಗಲಿ, ಈ ಎರಡರ ಮೂಲಕವಾಗಿಯಾಗಲಿ ಶಿಕ್ಷಿಸಲ್ಪಡತಕ್ಕದ್ದು.

“ 225 B. 224ನೇ ಅಥವಾ 225ನೇ ಪ್ರಕರಣದಲ್ಲಿ, ತಾತ್ಕಾಲಿಕವಾಗಿ ಜಾರಿಯಲ್ಲಿರುವ ಇತರ ಯಾವುದಾದರೂ

ಅನ್ಯಥಾ ವಿಧಿಸೋಣಾಗದಿರುವ ಸಂಗತಿ  
ಗಳಲ್ಲಿ ನ್ಯಾಯವಾಗಿ ಹಿಡಿಯುವಾಗ್ಯೆ ಎದು  
ರಿಸುವದು ಅಥವಾ ಆತಂಕ ಮಾಡುವದು  
ಅಥವಾ ತಪ್ಪಿಸಿಕೊಂಡು ಹೋಗುವದು ಅ  
ಥವಾ ತಪ್ಪಿಸುವದು.

ನಿಬಂಧನೆಯಲ್ಲಾಗಲಿ, ವಿಧಿಸೋಣಾಗದಿರುವ ಯಾವದೊಂದು ಸಂಗತಿಯಲ್ಲಿ ಯಾವನು,  
ತನ್ನನ್ನು ಅಥವಾ ಇತರ ಯಾವನೊಬ್ಬ ಮನುಷ್ಯನನ್ನು ನ್ಯಾಯವಾಗಿ ಹಿಡಿ  
ಯುವಾಗ ಮನಃಪೂರ್ವಕವಾಗಿ ಎದುರಿಸುತ್ತಾನೋ, ಅಥವಾ ಆಕ್ರಮವಾಗಿ ಆತಂಕ  
ಪಡಿಸುತ್ತಾನೋ, ಅಥವಾ ನ್ಯಾಯಪ್ರಕಾರ ತನ್ನನ್ನು ಇಟ್ಟಿರುವ ಕೈದಿನಿಂದ ತಪ್ಪಿ  
ಸಿಕೊಳ್ಳುತ್ತಾನೋ, ಅಥವಾ ತಪ್ಪಿಸಿಕೊಳ್ಳಲಿಕ್ಕೆ ಯತ್ನಿಸುತ್ತಾನೋ, ಅಥವಾ ಮತ್ತೊ  
ಬ್ಬನನ್ನು ನ್ಯಾಯವಾಗಿ ಕೈದುಪಡಿಸಿ ಇರುವ ಕೈದಿನಿಂದ ಅವನನ್ನು ತಪ್ಪಿಸುತ್ತಾ

ನೋ ಅಥವಾ ತಪ್ಪಿಸಲಿಕ್ಕೆ ಯತ್ನಿಸುತ್ತಾನೋ, ಅಂಥಾ ಪ್ರತಿ ಮನುಷ್ಯನು ಆರು ತಿಂಗಳಿಗೆ ಮೀರದ ಒಂದು ವಾಯಿದೆ ಪರೈಂತೆ  
ಯಾವುದಾದರೂ ಒಂದು ವಿಧದ ಕೈದಿನ ಮೂಲಕವಾಗಿಯಾಗಲಿ, ಜಾಲಮಾನೆಯ ಮೂಲಕವಾಗಿಯಾಗಲಿ, ಈ ಎರಡರ ಮೂಲಕ  
ವಾಗಿಯಾಗಲಿ, ಶಿಕ್ಷಿಸಲ್ಪಡತಕ್ಕದ್ದು.”

23. (1) ಸದರಿ ಕೋಡಿನ 230ನೇ ಪ್ರಕರಣದ ಎರಡನೆ ಕಲಮಿಗೆ ಬದಲಾಗಿ ಈ ಕೆಳಗೆ ಬರುವದನ್ನು ಇಡತಕ್ಕದ್ದು.  
ಏನಂದರೆ :—

“ ಹಣವಾಗಿ ಉಪಯೋಗಿಸಲ್ಪಡುವ ಬಗ್ಗೆ ಮಹಾರಾಜಚಕ್ರವರ್ತಿಯವರ ಆಪ್ತಪ್ರಕಾರ, ಅಥವಾ ಆಡಿಯಾ ಗವರನೈಂ  
ಟಿನವರ ಅಥವಾ ಪ್ರೆಸಿಡೆನ್ಸಿ ಗವರನೈಂಟಿನವರ ಆಪ್ತಪ್ರಕಾರ ಅಥವಾ ಮಹಾ  
ಮಹಾರಾಜರವರ ನಾಣ್ಯ  
ರಾಜಚಕ್ರವರ್ತಿಯವರ ರಾಜ್ಯಗಳಲ್ಲಿನ ಇತರ ಗವರನೈಂಟಿನವರ ಆಪ್ತಪ್ರಕಾರ  
ಮುದ್ರೆ ಹಾಕೋಣವಾಗಿ ಅವರಿಂದ ಚಲಾವಣೆಗೆ ಬಿಡೋಣಾದ ಲೋಹದ ಮಹಾ  
ರಾಜರವರ ನಾಣ್ಯವಾಗಿರುತ್ತದೆ ; ಮತ್ತು ಈ ಮೇರೆಗೆ ಮುದ್ರೆ ಹಾಕೋಣಾಗಿ ಚಲಾವಣೆಗೆ ಬಿಡೋಣಾದ ಲೋಹದ ತುಂಡು  
ಹಣವಾಗಿ ಉಪಯೋಗಿಸಲ್ಪಡುವದು ನಿಂತುಹೋಗಿದ್ದರೂ ಈ ಅಧ್ಯಾಯದ ಉದ್ದೇಶಾರ್ಥವಾಗಿ ಅದನ್ನು ಮಹಾರಾಜರವರ ನಾಣ್ಯ  
ವೆಂಬದಾಗಿ ತಿಳಿಕೊಳ್ಳತಕ್ಕದ್ದು.”

(2) ಅದೇ ಪ್ರಕರಣಕ್ಕೆ ಸೇರಿಸಲ್ಪಟ್ಟ ಉದಾಹರಣೆಗಳಿಗೆ ಈ ಕೆಳಗೆ ಬರುವದನ್ನು ಸೇರಿಸತಕ್ಕದ್ದು, ಏನಂದರೆ :—

(c) “ ಇಂಡಿಯಾಗವರನೈಂಟಿನವರ ಆಪ್ತಪ್ರತಿಯ ಮೇರೆಗೆ ಮುಂಚೆ ಹಣವಾಗಿ ಉಪಯೋಗಿಸಲ್ಪಟ್ಟ ‘ ಭರಕಾಬಾದ್  
ರೂಪಾಯಿಯು ಈಗ ಆ ಮೇರೆಗೆ ಉಪಯೋಗಿಸಲ್ಪಡುವದಿಲ್ಲವಾದರೂ ‘ ಮಹಾರಾಜರವರ ನಾಣ್ಯವಾಗಿರುತ್ತದೆ.”

24. ಸದರಿ ಕೋಡಿನ XIIನೇ ಅಧ್ಯಾಯಕ್ಕೆ ಈ ಕೆಳಗೆ ಬರುವದನ್ನು ಸೇರಿಸತಕ್ಕದ್ದು, ಏನಂದರೆ :—

“ 263 A. (1) ಯಾವನು :—

(a) ಯಾವದೊಂದು ಬನಾವಣಿ ಸ್ಥಾಪನನ್ನು ಮಾಡುತ್ತಾನೋ, ತಿಳಿದಿ  
ಬನಾವಣಿ ಸ್ಥಾಪನಗಳನ್ನು ಮನ್ನಾಪ  
ದ್ದು ಚಲಾವಣೆ ಮಾಡುತ್ತಾನೋ, ಅದರ ವ್ಯಾಪಾರ ನಡಿಸುತ್ತಾನೋ ಅಥವಾ ವಿಸ್ತ  
ಯಿಸುತ್ತಾನೋ ಅಥವಾ ಯಾವದೊಂದು ಬನಾವಣಿ ಸ್ಥಾಪನನ್ನು ತಿಳಿದಿದ್ದರೂ ಟಿ  
ಪ್ಪಲಿನ ಸಪ್ತಾಂಧವಾದ ಯಾವದೊಂದು ಉದ್ದೇಶದ ಬಗ್ಗೆ ಉಪಯೋಗಿಸುತ್ತಾನೋ, ಅಥವಾ

(b) ನ್ಯಾಯವಾದ ಕಾರಣವಿಲ್ಲದೆ ತನ್ನ ಸ್ವಾಧೀನದಲ್ಲಿ ಬನಾವಣಿ ಸ್ಥಾಪನನ್ನು ಇಟ್ಟುಕೊಳ್ಳುತ್ತಾನೋ, ಅಥವಾ

(c) ಯಾವದೊಂದು ಬನಾವಣಿ ಸ್ಥಾಪನನ್ನು ಮಾಡುವ ಬಗ್ಗಿನ ಯಾವುದಾದರೂ ಅಚ್ಚನ್ನಾಗಲಿ, ತಗಡನ್ನಾಗಲಿ,  
ಯಂತ್ರವನ್ನಾಗಲಿ, ಅಥವಾ ಸಾಮಗ್ರಿಗಳನ್ನಾಗಲಿ ನಿರ್ಮಿಸುತ್ತಾನೋ ಅಥವಾ ನ್ಯಾಯವಾದ ಕಾರಣವಿಲ್ಲದೆ ಸ್ವಾಧೀನದಲ್ಲಿಟ್ಟುಕೊ  
ಳ್ಳುತ್ತಾನೋ.

ಅಂಥಾ ಪ್ರತಿ ಮನುಷ್ಯನು ಇನ್ನೂರು ರೂಪಾಯಿಗಳ ವರೆಗಿನ ಜಾಲಮಾನೆ ಮೂಲಕ ಶಿಕ್ಷಿಸಲ್ಪಡತಕ್ಕದ್ದು.

“ (2) ಯಾವದೊಂದು ಬನಾವಣಿ ಸ್ಥಾಪನನ್ನು ಮಾಡುವ ಬಗ್ಗಿನ ಅಂಥಾ ಯಾವದೊಂದು ಮೊಹರನ್ನು, ಅಚ್ಚನ್ನು,  
ತಗಡನ್ನು, ಯಂತ್ರವನ್ನು ಅಥವಾ ಸಾಮಗ್ರಿಗಳನ್ನು ಯಾವನೊಬ್ಬ ಮನುಷ್ಯನ ಸ್ವಾಧೀನದಲ್ಲಿಂದ ಹಿಡಿದು ಮುಟ್ಟುಗೋಳಿ  
ವಿಧಿಸತಕ್ಕದ್ದು.

“ (3) ಈ ಪ್ರಕರಣದಲ್ಲಿ “ ಬನಾವಣಿ ಸ್ಥಾಪನು ” ಅಂದರೆ ಟಿಪ್ಪಾಲ್ ಹಾಸಲಿನ ಒಂದು ದರವನ್ನು ತೋರಿಸುವ  
ಬಗ್ಗೆ ಗವರ್ನಮೆಂಟಿನವರಿಂದ ಹುಟ್ಟಿಸಲ್ಪಟ್ಟದ್ದು, ಸುಳ್ಳು ಭಾವನೆಯಾಗುವ ಯಾವದೊಂದು ಸ್ಥಾಪನು. ಆದ್ದರಿಂದ ಗವರ್ನಮೆಂ  
ಟಿನವರಿಂದ ಆ ಉದ್ದಿಶ್ಯ ಹುಟ್ಟಿಸಲ್ಪಟ್ಟ ಯಾವದೊಂದು ಸ್ಥಾಪನ ಮತ್ತೊಂದು ಸಕಲು ಅಥವಾ ಪ್ರತಿ ರೂಪ ಎಂಬ ಅರ್ಥವಾಗು  
ತ್ತದೆ, ಇದು ಕಾಗದದಮೇಲೆ ಇದ್ದರೂ ಅನ್ಯಥಾ ಬರೆಯಲ್ಪಟ್ಟರೂ ಸರಿಗೋ.

“ (4) ಈ ಪ್ರಕರಣದಲ್ಲಿ ಮತ್ತು 230ನಿಂದ 239ರ ವರೆಗಿನ (ಎರಡು ಸೇರಿ) ಪ್ರಕರಣಗಳಲ್ಲಿ “ ಗವರ್ನಮೆಂಟು ”  
ಎಂಬ ಶಬ್ದವನ್ನು ಒಂದು ಟಿಪ್ಪಾಲ್ ಹಾಸಲಿನ ದರವನ್ನು ತೋರಿಸುವ ಉದ್ದಿಶ್ಯದ ಬಗ್ಗೆ ಹುಟ್ಟಿಸಲ್ಪಟ್ಟ ಯಾವದೊಂದು ಸ್ಥಾಪನ  
ಸಂದರ್ಭದಲ್ಲಿ ಅಥವಾ ಅದರ ವಿಷಯವಾಗಿ ಉಪಯೋಗಿಸಿದಾಗ 17ನೇ ಪ್ರಕರಣದಲ್ಲಿ ಏನು ನಮೂದಿದ್ದಾಗ್ಯೂ ಇಂಡಿಯಾವಿನ  
ಯಾವದೊಂದು ಭಾಗದಲ್ಲಿ ಮತ್ತು ಕ್ರೀಮ್ ಮಹಾರಾಜ ಚಕ್ರವರ್ತಿಯವರ ಸ್ವಾಧೀನಗಳ ಯಾವದೊಂದು ಭಾಗದಲ್ಲಿ ಅಥವಾ  
ಯಾವದೊಂದು ಪರಾಯ ದೇಶದಲ್ಲಿ ಎಕ್ಸಿಕ್ಯೂಟಿವ್ ಗವರ್ನಮೆಂಟನ್ನು ನಡಿಸಿಕೊಳ್ಳುವ ನಿಬಂಧನೆಯ ಮೇರೆಗೆ ಅಧಿಕಾರಗೊಳಿಸಲ್ಪ  
ಟ್ಟ ಮನುಷ್ಯನನ್ನು ಅಥವಾ ಮನುಷ್ಯರನ್ನು ಅದು ಆಡಗಿಸಿಕೊಳ್ಳುತ್ತದೆ ಎಂದು ಎಣಿಸತಕ್ಕದ್ದು.”



25. ಸದರಿ ಕೋಡಿನ 294ನೇ ಪ್ರಕರಣಕ್ಕೆ ಬದಲಾಗಿ ಈ ಕೆಳಗೆ ಬರುವುದನ್ನು ಇಡತಕ್ಕದ್ದು. ಏನಂದರೆ

ಅಸಹ್ಯಕರವಾದ ಕೃತ್ಯಗಳು ಮತ್ತು  
ಹಾಡುಗಳು.

“294. ಯಾವನು ಬೇರೆಯವರಿಗೆ ಉಪದ್ರವಗೊಳಿಸುವಾಗ,

945

(a) ಯಾವದೊಂದು ಬಹಿರಂಗವಾದ ಸ್ಥಳದಲ್ಲಿ ಭಂಡ ಕೃತ್ಯವನ್ನು ಮಾಡುತ್ತಾನೋ, ಅಥವಾ

(b) ಯಾವದೊಂದು ಬಹಿರಂಗವಾದ ಸ್ಥಳದಲ್ಲಿ ಅಥವಾ ಅದರ ಸಮೀಪ ಭಂಡ ಪದ್ಯಗಳನ್ನು, ಹಾಡನ್ನು ಅಥವಾ ಮಾತುಗಳನ್ನು ಹಾಡುತ್ತಾನೋ, ಹೇಳುತ್ತಾನೋ ಅಥವಾ ಉಚ್ಚರಿಸುತ್ತಾನೋ, ಅವನು ಮೂರು ತಿಂಗಳುಗಳವರೆಗೆ ವ್ಯಾಪಿಸಬಹುದಾದ ಯಾವದೊಂದು ವಿಧದ ಕೈದಿನ ಮೂಲಕವಾಗಿಯಾಗಲಿ ಜಾಲಮಾನೆಯ ಮೂಲಕವಾಗಿಯಾಗಲಿ ಇವೆರಡರ ಮೂಲಕವಾಗಿಯಾಗಲಿ ಶಿಕ್ಷಿಸಲ್ಪಡತಕ್ಕದ್ದು.”

26. ಸದರಿ ಕೋಡಿನ 307ನೇ ಪ್ರಕರಣದ (c) ಉದಾಹರಣೆಯಲ್ಲಿ “ದ” (of) ಎಂಬದರ ತರುವಾಯ “ಬಂಡನೇ ಕಲಮಿನ” ಎಂಬ ಪದಗಳನ್ನು ಇಡತಕ್ಕದ್ದು.

27. ಸದರಿ ಕೋಡಿನ 309ನೇ ಪ್ರಕರಣದಲ್ಲಿ ಕಡೆ ಏಳು ಪದಗಳಿಗೆ ಬದಲಾಗಿ “ಜಾಲಮಾನೆಯ ಮೂಲಕವಾಗಿಯಾಗಲಿ ಈ ಎರಡರ ಮೂಲಕವಾಗಿಯಾಗಲಿ” ಎಂಬ ಪದಗಳನ್ನು ಇಡತಕ್ಕದ್ದು.

28. ಸದರಿ ಕೋಡಿನ 335ನೇ ಪ್ರಕರಣದಲ್ಲಿ “ಮಾಡುತ್ತಾನೋ” ಎಂಬ ಪದಕ್ಕೆ ಮುಂಚೆ “ಮನಃ ಪೂರ್ವಕವಾಗಿ” ಎಂಬ ಪದವನ್ನು ಇಡತಕ್ಕದ್ದು.

29. ಸದರಿ ಕೋಡಿನ 375ನೇ ಪ್ರಕರಣದಲ್ಲಿ ಐದನೇದು ಎಂದು ಸೂಚಿಸಲ್ಪಟ್ಟ ಕಲಮಿನಲ್ಲಿಯೂ ಮತ್ತು ವಿನಹಾಯಿ ತಿ ಯಲ್ಲಿಯೂ “ಹತ್ತು” ಎಂಬ ಪದಕ್ಕೆ ಬದಲಾಗಿ “ಹನ್ನೆರಡು” ಎಂಬ ಪದವನ್ನು ಇಡತಕ್ಕದ್ದು.

30. (1) ಸದರಿ ಕೋಡಿನ 410ನೇ ಪ್ರಕರಣದಲ್ಲಿ “ವಿಶ್ವಾಸ ಘಾತಕ ತಪ್ಪಿತ” ಎಂಬ ಪದಗಳ ಮುಂದೆ ಬರುವ “ಅಪರಾಧವಾಗಿರುವ” ಎಂಬ ಪದವನ್ನು ರದ್ದು ಮಾಡಲ್ಪಟ್ಟಿರುತ್ತದೆ.

(2) ಅದೇ ಪ್ರಕರಣದಲ್ಲಿ “ಜೋರಿಮಾಲು” ಎಂದು ಅನ್ನಿಸಿ ಕೊಳ್ಳುತ್ತದೆ” ಎಂಬ ಪದಗಳ ತರುವಾಯ ಈ ಕೆಳಗೆ ಬರುವ ಪದಗಳನ್ನು ಇಡತಕ್ಕದ್ದು. ಏನಂದರೆ:-

“ಆ ನೋತ್ತು ಮೈಸೂರೊಳಗಾಗಿ ಅಥವಾ ಮೈಸೂರು ಹೊರಗೆ ಸರಭಾರಿಯನ್ನು ಮಾಡಿದ್ದಾಗ್ಯೂ ಅಥವಾ ದುರುಪಯೋಗವನ್ನು ಅಥವಾ ವಿಶ್ವಾಸಘಾತಕವನ್ನು ನಡೆಸಿದ್ದಾಗ್ಯೂ.”

31. ಸದರಿ ಕೋಡಿನ 435ನೇ ಪ್ರಕರಣದಲ್ಲಿ “ಅಥವಾ ಅದಕ್ಕೆ ಮೇಲ್ಪಟ್ಟ” ಎಂಬ ಪದಗಳ ತರುವಾಯ ಈ ಕೆಳಗೆ ಬರುವ ಪದಗಳನ್ನು ಇಡತಕ್ಕದ್ದು. ಏನಂದರೆ:-

“ಅಥವಾ (ನೋತ್ತು ವ್ಯವಸಾಯದ ಫಲವಾಗಿದ್ದರೆ) ಹತ್ತು ರೂಪಾಯಿ..... ಅಥವಾ ಅದಕ್ಕೆ ಮೇಲ್ಪಟ್ಟ.....”

32. ಸದರಿ ಕೋಡಿನ 477ನೇ ಪ್ರಕರಣದ ತರುವಾಯ ಈ ಕೆಳಗೆ ಬರುವುದನ್ನು ಸೇರಿಸತಕ್ಕದ್ದು. ಏನಂದರೆ:-

“477-A. ಯಾವನು ಒಬ್ಬ ಗುಮಾಸ್ತನ, ಅಥವಾ ಅಥವಾ ಉದ್ಯೋಗಸ್ಥನಾಗಿದ್ದು ಅಥವಾ ಒಬ್ಬ ಗುಮಾಸ್ತನ, ಅಥವಾ

ಸುಳ್ಳು ಲೆಕ್ಕಗಳನ್ನು ಮಾಡೋಣ ನೋಡುತ್ತಿದ್ದು ಮನಃಪೂರ್ವಕವಾಗಿ ಮತ್ತು ವಂಚನೆ ಮಾಡುವ ಅಭಿಪ್ರಾಯದಿಂದ ತನ್ನ ಯಜಮಾನನಿಗೆ ಸಮ್ಮಂಧಿಸುವ ಅಥವಾ ಆತನ ಸ್ವಾಧೀನದಲ್ಲಿರುವ ಅಥವಾ ತನ್ನ ಯಜಮಾನನ ಬಗ್ಗೆ ಅಥವಾ ಆತನ ಕಡೆಯಿಂದ ತಾನು ಪಡೆಕೊಂಡ ಯಾವದಾದರೂ ಪುಸ್ತಕವನ್ನು, ಕಾಗದವನ್ನು, ಪತ್ರವನ್ನು, ಬೆಲೆಯುಳ್ಳ ಸಾಧನವನ್ನು ಅಥವಾ ಲೆಕ್ಕವನ್ನು ನಾಶಪಡಿಸುತ್ತಾನೋ, ಬದಲಾಯಿಸುತ್ತಾನೋ, ವಿರೂಪ ಪಡಿಸುತ್ತಾನೋ, ಅಥವಾ ಸುಳ್ಳು ಮಾಡುತ್ತಾನೋ ಅಥವಾ ಮನಃಪೂರ್ವಕವಾಗಿ ಮತ್ತು ವಂಚನೆ ಮಾಡಬೇಕೆಂಬ ಅಭಿಪ್ರಾಯದಿಂದ ಅಂಥಾ ಯಾವದಾದರೂ ಪುಸ್ತಕ, ಕಾಗದ, ಪತ್ರ, ಬೆಲೆಯುಳ್ಳ ಸಾಧನ ಅಥವಾ ಲೆಕ್ಕದಲ್ಲಿ ಸುಳ್ಳು ಬಿಡುಗಡೆಯನ್ನು ಮಾಡುತ್ತಾನೋ ಅಥವಾ ಮಾಡಲಿಕ್ಕೆ ಸಹಾಯ ಮಾಡುತ್ತಾನೋ ಅಥವಾ ಅದರಿಂದ ಅಥವಾ ಅದರಲ್ಲಿ ಯಾವದೊಂದು ಮುಖ್ಯವಾದ ವಿಷಯವನ್ನು ಲೋಪಿಸುತ್ತಾನೋ ಅಥವಾ ಬದಲಾಯಿಸುತ್ತಾನೋ ಅಥವಾ ಲೋಪಿಸಲಿಕ್ಕೆ ಅಥವಾ ಬದಲಾಯಿಸಲಿಕ್ಕೆ ಸಹಾಯ ಮಾಡುತ್ತಾನೋ, ಅಂಥಾ ಪ್ರತಿ ಮನುಷ್ಯನು ಏಳು ವರುಷಗಳ ವರೆಗೆ ವ್ಯಾಪಿಸಬಹುದಾದ ಯಾವದೊಂದು ವಿಧದ ಕೈದಿನ ಮೂಲಕವಾಗಲಿ, ಜಾಲಮಾನೆಯ ಮೂಲಕವಾಗಲಿ, ಇವೆರಡರ ಮೂಲಕವಾಗಲಿ ಶಿಕ್ಷಿಸಲ್ಪಡತಕ್ಕದ್ದು.

“ಏನಂದರೆ:- ಈ ಪ್ರಕರಣಕ್ಕೆ ನುಗ್ಗುವಾದ ಯಾವದೊಂದು ಆಪಾದನೆಯಲ್ಲಿ, ಫಲಾನೆ ಒಬ್ಬ ಮನುಷ್ಯನನ್ನು, ಅಥವಾ ಫಲಾನೆ ಒಂದು ಮೊಬಲಗಿನ ವಿಷಯವಾಗಿ, ವಂಚಿಸುವ ಅಭಿಪ್ರಾಯ ಇತ್ತು ಅಥವಾ ಫಲಾನೆ ಒಂದು ದಿನದಲ್ಲಿ ಅಪರಾಧ ಮಾಡಲ್ಪಟ್ಟಿತು ಎಂದು ನಮೂದಿಸುವ ವಂಚಿಸುವದಕ್ಕೆ ಸಾಧಾರಣ ಅಭಿಪ್ರಾಯವಿತ್ತು ಎಂದು ಸಾಧಿಸಿದರೆ ಸಾಕು.”

33. ಸದರಿ ಕೋಡಿನ 489ನೇ ಪ್ರಕರಣಕ್ಕೆ ತರುವಾಯ ಈ ಕೆಳಗೆ ಬರುವ ಪ್ರಕರಣಗಳನ್ನು ಸೇರಿಸತಕ್ಕದ್ದು. ಏನಂದರೆ:-

\* ಇಂಗ್ಲಿಷ್ ಕೋಡಿನಲ್ಲಿರುವ ಪ್ರಕಾರ ಕಡೆ ಏಳು ಪದಗಳೆಂದು ತಿಳಿಯತಕ್ಕದ್ದು.

“ಕರಸ್ತಿ ನೋಟುಗಳ ಮತ್ತು ಬ್ಯಾಂಕ್ ನೋಟುಗಳ ಕುರಿತು.

“ 489 A. ಯಾವನು ಯಾವದೊಂದು ಕರಸ್ತಿ ನೋಟನ್ನು ಗಳಿ, ಬ್ಯಾಂಕ್ ನೋಟನ್ನು ಗಳಿ ಬನಾವಣೆ ಮಾಡುತ್ತಾನೋ

ಕರಸ್ತಿ ನೋಟುಗಳನ್ನು ಅಥವಾ ಬ್ಯಾಂಕ್ ನೋಟುಗಳನ್ನು ಬನಾವಣೆ ಮಾಡೋಣ.

ಅಥವಾ ಬನಾವಣೆ ಮಾಡುವ ಕೆಲಸವನ್ನು ಎಷ್ಟುಮಾತ್ರವಾದರೂ ತಿಳಿದು ನಡಿಸುತ್ತಾನೋ ಅಂಥಾ ಮನುಷ್ಯನು ಯಾವದ್ದೇವವೂ ನೀರಿನಮೇಲೆ ಕಳುಹಿಸಲ್ಪಡುವದರ ಮೂಲಕವಾಗಿಯಾಗಲಿ, ಅಥವಾ ಹತ್ತು ವರುಷಗಳ ವರೆಗೆ ವ್ಯಾಪಿಸಬಹುದಾದ ಒಂದು ವಾಯಿದೆ ಪರೈಂತ ಯಾವದಾದರೂ ಒಂದು ವಿಧದ ಕೈದಿನ ಮೂಲ

ಕವಾಗಿಯಾಗಲಿ ಇಕ್ಷಿಸಲ್ಪಟ್ಟು ಜಾಲಮಾನೆ ತೆರಲಿಕ್ಕೆ ಸಹಾ ಗುರಿಯಾಗಿರತಕ್ಕದ್ದು.

“ವಿವರ. — ಈ ಪ್ರಕರಣದ ಮತ್ತು 489 B, 489 C ಮತ್ತು 489 D ನೇ ಪ್ರಕರಣಗಳ ಉದ್ದೇಶಗಳ ಬಗ್ಗೆ ‘ಬ್ಯಾಂಕ್ ನೋಟು’ ಎಂದು ಸದಾಪು ದಾಡರು ಮಾಡುವವನಿಗೆ ಕೇಳಿದ ಕೂಡಲೆ ಹಣ ಕೊಡುವದಾಗಿ ಬುಕ್ಕಿಕೊಂಡು, ಲೋಕದ ಯಾವಕಡೆಯಲ್ಲಿಯೂ ಹಣ ಒಡ್ಡಿಗೇ ಕೊಡುವ ಕಸಬು ನಡಿಸುತ್ತಿರುವ ಯಾವನೊಬ್ಬ ಮನುಷ್ಯನಿಂದ ಬರೆದು ಕೊಡಲ್ಪಟ್ಟು, ಅಥವಾ ಯಾವದೊಂದು ಸಂಸ್ಥಾನದವರಿಂದ ಅಥವಾ ಸರ್ಕಾರದವರಿಂದ ಅಥವಾ ಅವರ ಆಪ್ತನೇ ಮೇರೆಗೆ ಬರೆದು ಕೊಡಲ್ಪಟ್ಟು, ಹಣಕ್ಕೆ ಸಮಾನವಾಗಿ ಅಥವಾ ಬದಲಾಗಿ ಉಪಯೋಗಿಸಲ್ಪಡತಕ್ಕದ್ದೆಂದು ಉದ್ದೇಶಿಸಲ್ಪಟ್ಟ ಒಂದು ಪ್ರಾಮಿಸರಿ ನೋಟು ಅಥವಾ ಬಡಂಬಡಿಕೆ ಎಂದು ಅರ್ಥ ಕೊಡುತ್ತದೆ.

“ 489 B. ಯಾವನು, ಸೃಷ್ಟಿನೆಯಾದದ್ದು ಅಥವಾ ಬನಾವಣೆಯಾದದ್ದು ಎಂದು ತಿಳಿದು ಅಥವಾ ನಂಬಲಿಕ್ಕೆ ಕಾರಣವಿದ್ದು, ಸೃಷ್ಟಿನೆಯಾದ ಅಥವಾ ಬನಾವಣೆಯಾದ ಯಾವ ಕರಸ್ತಿ ನೋಟನ್ನು ಗಳಿ, ಬ್ಯಾಂಕ್ ನೋಟನ್ನು ಗಳಿ, ಇತರ ಯಾವನೊಬ್ಬ ಮನುಷ್ಯನಿಗೆ ಮಾಡುತ್ತಾನೋ ಅಥವಾ ಅವನಿಂದ ಕೊಂಡುಕೊಳ್ಳುತ್ತಾನೋ, ಇಸುಕೊಳ್ಳುತ್ತಾನೋ, ಅಥವಾ ಇತರ ವಿಧವಾಗಿ ಅವುಗಳ ವ್ಯಾಪಾರ ಮಾಡುತ್ತಾನೋ ಅಥವಾ ವಾಸ್ತವಿಕವಾದದ್ದೆಂಬದಾಗಿ ಉಪಯೋಗಿಸುತ್ತಾನೋ ಅಂಥಾ ಮನುಷ್ಯನು ಯಾವದ್ದೇವವೂ ನೀರಿನಮೇಲೆ ಕಳುಹಿಸಲ್ಪಡುವದರ ಮೂಲಕವಾಗಿಯಾಗಲಿ, ಹತ್ತು ವರುಷಗಳ ವರೆಗೆ ವ್ಯಾಪಿಸಬಹುದಾದ ಒಂದು ವಾಯಿದೆ ಪರೈಂತ ಯಾವದಾದರೂ ಒಂದು ವಿಧದ ಕೈದಿನ ಮೂಲಕವಾಗಿಯಾಗಲಿ ಇಕ್ಷಿಸಲ್ಪಟ್ಟು ಜಾಲಮಾನೆ ತೆರಲಿಕ್ಕೆ ಸಹಾ ಗುರಿಯಾಗಿರತಕ್ಕದ್ದು.

“ 489 C. ಯಾವನು, ಸೃಷ್ಟಿನೆಯಾದದ್ದು ಅಥವಾ ಬನಾವಣೆಯಾದದ್ದು ಎಂದು ತಿಳಿದು ಅಥವಾ ನಂಬಲಿಕ್ಕೆ ಕಾರಣವಿದ್ದು, ಸೃಷ್ಟಿನೆಯಾದ ಅಥವಾ ಬನಾವಣೆಯಾದ ಯಾವ ಕರಸ್ತಿ ನೋಟನ್ನು ಅಥವಾ ಬ್ಯಾಂಕ್ ನೋಟನ್ನು ಸ್ವಾಧೀನದಲ್ಲಿಟ್ಟುಕೊಳ್ಳೋಣ. ಅಥವಾ ಬ್ಯಾಂಕ್ ನೋಟನ್ನು, ಅದು ವಾಸ್ತವಿಕವಾದದ್ದೆಂಬದಾಗಿ ಉಪಯೋಗಿಸುವ ಅಭಿಪ್ರಾಯದಿಂದ ಅಥವಾ ವಾಸ್ತವಿಕವಾದದ್ದೆಂಬದಾಗಿ ಉಪಯೋಗಿಸಲ್ಪಡುವ ಹುದ್ದೆಯ ಅಭಿಪ್ರಾಯದಿಂದ ಸ್ವಾಧೀನದಲ್ಲಿ ಇಟ್ಟುಕೊಂಡು ಇರುತ್ತಾನೋ ಅಂಥಾ ಮನುಷ್ಯನು ಏಳು ವರುಷಗಳ ವರೆಗೆ ವ್ಯಾಪಿಸಬಹುದಾದ ಒಂದು ವಾಯಿದೆ ಪರೈಂತ ಯಾವದಾದರೂ ಒಂದು ವಿಧದ ಕೈದಿನ ಮೂಲಕವಾಗಿಯಾಗಲಿ, ಜಾಲಮಾನೆ ಮೂಲಕವಾಗಿಯಾಗಲಿ, ಇವೆರಡರ ಮೂಲಕವಾಗಿಯಾಗಲಿ ಇಕ್ಷಿಸಲ್ಪಡತಕ್ಕದ್ದು.

“ 489 D. ಯಾವನು, ಯಾವದಾದರೂ ಕರಸ್ತಿ ನೋಟನ್ನು ಅಥವಾ ಬ್ಯಾಂಕ್ ನೋಟನ್ನು ಸೃಷ್ಟಿನೆ ಅಥವಾ ಬನಾವಣೆ ಮಾಡುವದರಲ್ಲಿ ಉಪಯೋಗಿಸುವ ಬಗ್ಗೆ ಅಥವಾ ಉಪಯೋಗಿಸಲು ಉದ್ದೇಶಿಸಲ್ಪಟ್ಟಿದೆ ಎಂತ ತಿಳಿದು ಅಥವಾ ನಂಬಲಿಕ್ಕೆ ಕಾರಣವಿದ್ದು ಯಾವದೊಂದು ಯಂತ್ರ ಸಾಮಗ್ರಿ, ಸಾಧನ, ಅಥವಾ ಸಾಮಾನವನ್ನು ಮಾಡುತ್ತಾನೋ ಅಥವಾ ಮಾಡುವ ಕೆಲಸವನ್ನು ಎಷ್ಟುಮಾತ್ರವಾದರೂ ನಡಿಸುತ್ತಾನೋ ಅಥವಾ ಕೊಂಡುಕೊಳ್ಳುತ್ತಾನೋ ಅಥವಾ ವಿಕ್ರಯಿಸುತ್ತಾನೋ ಅಥವಾ ವಿನಿಯೋಗಿಸುತ್ತಾನೋ ಅಥವಾ ಸ್ವಾಧೀನದಲ್ಲಿ ಇಟ್ಟುಕೊಳ್ಳುತ್ತಾನೋ ಅಂಥಾ ಮನುಷ್ಯನು ಯಾವದ್ದೇವವೂ ನೀರಿನಮೇಲೆ ಕಳುಹಿಸಲ್ಪಡುವದರ ಮೂಲಕವಾಗಿಯಾಗಲಿ, ಹತ್ತು ವರುಷಗಳ ವರೆಗೆ ವ್ಯಾಪಿಸಬಹುದಾದ ಒಂದು ವಾಯಿದೆ ಪರೈಂತ ಯಾವದಾದರೂ ಒಂದು ವಿಧದ ಕೈದಿನ ಮೂಲಕವಾಗಿಯಾಗಲಿ ಇಕ್ಷಿಸಲ್ಪಟ್ಟು ಜಾಲಮಾನೆ ತೆರಲಿಕ್ಕೆ ಸಹಾ ಗುರಿಯಾಗಿರತಕ್ಕದ್ದು.

೧೩. ಸದರಿ ಕೋಡಿನ 505 ನೇ ಪ್ರಕರಣವು ಈ ಮೂಲಕ ರದ್ದು ಮಾಡಲ್ಪಟ್ಟು ಅದರ ಬದಲಾಗಿ ಈ ಕೆಳಗೆ ಬರುವ ಪ್ರಕರಣವು ಇಡಲ್ಪಟ್ಟಿದೆ, ಯಾವದಂದರೆ:—

“ 505. ಯಾವನು,—

(a) ಮಹಿಮೆಯುಳ್ಳ ಶ್ರೀ ಮಹಾರಾಜ ಚಕ್ರವರ್ತಿಯವರ ದಂಡಿನಲ್ಲಿ ಅಥವಾ ಸಾವೇದಾನಿನಲ್ಲಿ ಅಥವಾ ರೋಯಲ್

ಪ್ರಜಾಪನಕ್ಕೆ ಕೊಕನ್ನು ಉಂಟು ಮಾಡುವ ಹೇಳಿಕೆಗಳು.

ಇಂಡಿಯನ್ ಮೆರಿನ್ ಎಂಬ ಸಾವೇದಾನಿನಲ್ಲಿ ಅಥವಾ ಇಂಡಿಯನ್ ಸರ್ವಿಸ್ ಟ್ರಾಸ್ಟ್ ಎಂಬ ದಂಡಿನಲ್ಲಿ ಇರುವ ಯಾವನೊಬ್ಬ ಆಫಿಸರನನ್ನು, ಸೋಲ್ಡರನನ್ನು ಅಥವಾ ಸೈಲರಿನನ್ನು ಸರ್ಕಾರದವರ ಮೇಲೆ ತಿರಿಗಿ ಬೀಳುವದಾಗಿ ಅಥವಾ ಆತನ

ಉದ್ಯೋಗ ಪ್ರಯುಕ್ತ ಎಂಬ ಕೆಲಸವನ್ನು ಅನ್ಯಥಾ ಅಲಕ್ಷಿಸುವ ಅಥವಾ ನಡಿಸದಹಾಗೆ ಮಾಡಬೇಕೆಂಬ ಅಭಿಪ್ರಾಯದಿಂದ ಅಥವಾ ಹಾಗೆ ಮಾಡುವ ಸಂಭವವುಳ್ಳ; ಅಥವಾ



(b) ಸರ್ವ ಜನರಿಗೆ ಅಥವಾ ಅವರ ಪೈಕಿ ಒಂದು ಭಾಗದವರಿಗೆ ಭಯವನ್ನು ಅಥವಾ ದಿಗಲನ್ನು ಹುಟ್ಟಿಸಿ ತಡ್ವಾರಾ ಒಬ್ಬನಿಂದ ಸರಕಾರದವರಿಗೆ ವಿರೋಧವಾದ ಅಥವಾ ಜನಗಳ ನೆಮ್ಮದಿಗೆ ವಿರೋಧವಾದ ಅಪರಾಧವನ್ನು ಮಾಡಿಸಬೇಕೆಂಬ ಅಭಿಪ್ರಾಯದಿಂದ ಅಥವಾ ಹಾಗೆ ಮಾಡಿಸುವ ಸಂಭವವುಳ್ಳ ; ಅಥವಾ

(c) ಒಂದು ಜಾತಿ ಅಥವಾ ಸಮಾಜದ ಜನರು ಇನ್ನೊಂದು ಜಾತಿಯ ಅಥವಾ ಸಮಾಜದವರ ಮೇಲೆ ಯಾವದೊಂದು ಅಪರಾಧವನ್ನು ನಡಿಸುವಂತೆ ಅವರನ್ನು ಪ್ರೇರೇಪಿಸುವ ಅಭಿಪ್ರಾಯದಿಂದ ಅಥವಾ ಹಾಗೆ ಪ್ರೇರೇಪಿಸುವ ಸಂಭವವುಳ್ಳ ಯಾವದೊಂದು (ಹೇಳಿಕೆ) ವರ್ತಮಾನವನ್ನು, ಸುದ್ದಿಯನ್ನು ಅಥವಾ ವದಂತಿಯನ್ನು ಕೊಡುತ್ತಾನೋ ಅಥವಾ ಬಹಿರಂಗ ಪಡಿಸುತ್ತಾನೋ ಅಥವಾ ಫಾಯಿನ್ ಮಾಡುತ್ತಾನೋ ಅಂಥಾ ಪ್ರತಿ ಮನುಷ್ಯನು ಎರಡು ವರುಷಗಳ ವರೆಗಿನ ಕೈದಿನ ಮೂಲಕವಾಗಿ ಯಾಗಲಿ, ಜಾಲುಮಾನೆಯ ಮೂಲಕವಾಗಿಯಾಗಲಿ, ಇವೆರಡರ ಮೂಲಕವಾಗಿಯಾಗಲಿ ಶಿಕ್ಷಿಸಲ್ಪಡತಕ್ಕದ್ದು.

“ವಿನಾಯಿತಿ.—ಅಂಥಾ ಯಾವದೊಂದು ವರ್ತಮಾನವನ್ನು, ಸುದ್ದಿಯನ್ನು ಅಥವಾ ವದಂತಿಯನ್ನು ಕೊಡುವ, ಬಹಿರಂಗಪಡಿಸುವ ಅಥವಾ ಫಾಯಿನ್ ಮಾಡುವ ಮನುಷ್ಯನಿಗೆ ಅಂಥಾ ವರ್ತಮಾನವು, ಸುದ್ದಿಯು ಅಥವಾ ವದಂತಿಯು ನಿಜವಾದದ್ದೆಂತ ನಂಬಲಿಕ್ಕೆ ನ್ಯಾಯವಾದ ಕಾರಣಗಳಿದ್ದು ಮೇಲೆ ನಮೂದಿಸಲ್ಪಟ್ಟ ಯಾವದೊಂದು ಅಭಿಪ್ರಾಯ ಇಲ್ಲದೇನೆ ಅದನ್ನು ಕೊಟ್ಟರೆ, ಬಹಿರಂಗ ಪಡಿಸಿದರೆ ಅಥವಾ ಫಾಯಿನ್ ಮಾಡಿದರೆ ಅದು ಈ ಪ್ರಕರಣದ ಅರ್ಥಕ್ಕೋಳಿಸಡುವ ಒಂದು ಅಪರಾಧವಾಗುವದಿಲ್ಲ.”

35. ಈ ರೆಗ್ಯುಲೇಷನ್ 1904ನೇ ಪರಿಷದ ಏಪ್ರಿಲ್ ಮೊದಲನೇ ದಿವಸ ಈ ರೆಗ್ಯುಲೇಷನಿನ ಆರಂಭ. ದಿಂದ ಜಾರಿಗೆ ಬರತಕ್ಕದ್ದು.

ಪಿ. ಎಫ್. ಕೃಷ್ಣಮೂರ್ತಿ,  
ಮೈಸೂರು ದಿವಾನರು.